

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹு ஆலா பின்ஸரிஹில் அஸீஸ் - அல்லாஹ் தனது வல்லமைமிக்க உதவியினால் அவர்களை வலுப்படுத்துவானாக)

அவர்கள் பைத்துல் ஃபுதுஹ் பள்ளிவாயிலில் 09.08.2019 அன்று ஆற்றிய ஜமுஆ பேருரையின் சுருக்கம்

தஷஹ்ஹுத், தஅவ்வுது மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

கடந்த ஞாயிறு அன்று அல்லாஹ்வின் அருளால் மூன்று நாட்களைக் கொண்ட யூ.கே ஆண்டு மாநாடு நிறைவு பெற்றது. அல்லாஹ்வின் எண்ணற்ற பரக்கத்துகள் இந்த மாநாட்டுடன் இணைந்துள்ளது. அனைத்து ஆண் தன்னார்வத் தொண்டர்கள், பெண் தன்னார்வத் தொண்டர்களுக்கு நன்றியைக் கூறிக் கொள்கிறேன். அவர்கள் எந்தத் துறையுடன் தொடர்புடையவர்களாக இருந்தாலும் சரி, எந்தத் துறையின் எந்த மட்டத்திலும் தொண்டாற்றியிருந்தாலும் சரி, ஊழியர்கள் முதல் அதிகாரிகள் வரை பெண்கள், குழந்தைகள், இளைஞர்கள், முதியவர்கள் என ஒவ்வொருவரும் மனப்பூர்வமாக தங்கள் டியூட்டிகளைப் பார்த்தார்கள். மேலும் அந்நிய விருந்தினர்களின் முன்னால் தங்களின் செயலால் இஸ்லாத்தின் உண்மையான வரைபடத்தை இந்த மக்கள் முன் வைத்தார்கள்.

பெனின் நாட்டைச் சார்ந்த Vice President of Muslim Community –யின் மாலியோ யாகூப் சாஹிப் இம்முறை ஜல்ஸாவில் கலந்து கொண்டார்கள். அவர் கூறுகின்றார்: 20 –க்கும் அதிகமான ஹஜ் செய்துள்ளேன். ஆனால் அஹ்மதிய்யா ஜமாஅத்தின் ஜல்ஸாவில் கலந்து கொண்டு அதை விட அதிகமான சிறந்த ஏற்பாடுகளைக் காணும் வாய்ப்பு எனக்கு கிடைத்துள்ளது. நான் அதிகமான கருத்தரங்கங்கள், இஜ்திமாக்களில் கலந்து கொண்டுள்ளேன். ஆனால் ஜல்ஸா ஸாலானா போன்ற சூழல் எங்கும் கிடைக்கவில்லை. அவர் கூறுகின்றார்: நான் இங்கிருந்து நிறைய விஷயங்களைக் கற்றுக் கொண்டேன். அஹ்மதிய்யத்தே உண்மை இஸ்லாம் ஆகும்.

பிறகு கூறுகின்றார்: நான் பெனின் சென்று, பிறர் விஷயங்களுக்கு செவிசாய்க்காதீர்கள். அஹ்மதிய்யத்திடமிருந்து கற்றுக் கொள்ளுங்கள். அஹ்மதிகள் மட்டுமே உலகில் ஹஸ்ரத் நபிகள் நாயகம் (ஸல்) அவர்களின் உண்மையான மகத்துவத்தை எடுத்துரைக்கின்றார்கள் என்று கூறுவேன்.

அடுத்து யூனானிலிருந்து சீஃப் ரவாய் கேய்ரில் ரேக்னி சாஹிப் வந்திருந்தார். அவர் கூறுகின்றார்: எனக்கு இந்த அசாதாரணமான சர்வ சமய மாநாட்டில் பங்கேற்பதற்கான பாக்கியம் கிடைத்ததற்காக நான் முதலில் இறைவனுக்கு நன்றி செலுத்திக் கொள்கிறேன். ஜல்ஸாவின் சூழல் ஏற்பாட்டாளர்கள் மற்றும் பங்கேற்பாளர்கள் இரண்டிற்கும் வித்தியாசமில்லாமல் பணி செய்தனர். எல்லா விதத்திலும் அஹ்மதிய்ய ஜமாஅத் ஒப்பற்றதாகவும் பிறருக்கு பாடமாகவும் திகழ்கிறது. மேலும் இங்கு பிற மார்க்கங்கள் மற்றும் கொள்கைகளை ஏற்று மதிக்கப்படுவதை உணர்ந்தேன். பிறகு கூறுகின்றார்: எவர்களை சந்தித்துப் பேசுவதற்கான வாய்ப்பு கிடைத்ததோ அவர்கள் அனைவரும் உளப்பூர்வமாக கண்ணியமளித்துக் கௌரவித்தார்கள்.

பிறகு கூறுகின்றார்: உண்மையிலேயே நான் மகிழ்ச்சி அடைந்தேன். நான் எனது குறிப்பான தொப்பியை தலையில் அணிந்து கொண்டு எந்தவித அச்சமூட்டும் மிரட்டலான பார்வையுமின்றி நலுதுபில்லாஹ் கடும் எதிர் நடவடிக்கையுமின்றி ஆயிரக்கணக்கான முஸ்லிம் சகோதரர்கள் மத்தியில் சுற்றித் திரிந்தேன். இது எனக்கு பிற இடங்களில் காணக் கிடைக்காத முற்றிலும் எதிரான ஒன்றாகும்.

அடுத்து ஐரோப்பாவிலிருந்து வந்திருந்த ஒரு பெண்மணி. இவர் University –ல் Oriental study –ன் பேராசிரியராக உள்ளார். இவர் கூறுகின்றார்: நான் 30 ஆண்டுகளுக்கும் அதிகமாக இஸ்லாமிய நாடுகளின் அமைப்புகளைப் படித்து ஆய்வு செய்து வருகிறேன். தங்களின் ஜல்ஸாவில் கலந்து கொண்டு, வேறு எங்கும் காண முடியாத இரண்டு தனித்துவம் வாய்ந்த விஷயங்களைப் பார்த்தேன். முதல் விஷயம், ஜமாஅத்தின் கட்டுப்பாடுதல். ஒரு தலைவரின் கீழ் ஒன்றுபடுவதை வேறு எங்கும் காணவில்லை. ஒவ்வொருவரும் தங்களின் கலீஃபாவுடன் அசாதாரணமான தொடர்பு வைத்திருப்பதில் ஒன்றுபோல் உள்ளனர்.

பிறகு கூறுகின்றார்: இரண்டாவது விஷயம், ஜமாஅத்தில் எவ்வித ஏற்றத்தாழ்வும் காணப்படுவதில்லை. பழைய அஹ்மதிய்யானாலும் சரி, அல்லது புதிய அஹ்மதிய்யானாலும் சரி, அரேபியராயினும் சரி, அரேபியர் அல்லாதவராயினும் சரி, பாகிஸ்தானியராயினும் சரி, பாகிஸ்தானியர் அல்லாதவராயினும் சரி, தங்களின் ஜமாஅத் அமைப்பு எல்லா வித ஏற்றத்தாழ்வு மற்றும் சமூக பாகுபாடுகளிலிருந்து தூய்மையானதாகத் தெரிகின்றது.

அடுத்து மராக்கஸின் ஒரு நண்பர் தத்துவவியல் பேராசிரியர் ஆவார். அவர் கூறுகின்றார்: ஜல்ஸாவில் நாங்கள் மிகவும் நல்ல தாக்கத்திற்கு உள்ளானோம். இது ஜமாஅத்தை மிகவும் அருகிலிருந்து காண்பதற்கான மிக நல்ல வாய்ப்பாகும். நாங்கள் இந்த ஆண்டு இஜ்திமாவில் ஜமாஅத்தின் மிக உறுதியான அமைப்பு, விநியோக செயல்பாடு மற்றும் விருந்தினர்களுக்கு சிறந்த விருந்தோம்பலைக் கண்டோம். இவ்வாறு அஹ்மதிய்யா ஜமாஅத்தின் உயர் நல்லொழுக்கத்தைப் பற்றி தெரிய வந்தது. அது இஸ்லாம் மற்றும் ரஸூலுல்லாஹ் (ஸல்) அவர்களின் போதனைகளின்

பிரதிபிம்பமாகும். இந்த ஜல்ஸாவின் மூலமாக எதிரிகளின் பிரச்சாரத்தின் பொய்யும் எங்களுக்கு தெரிந்து விட்டது. இந்த மக்கள் இந்த இறை ஜமாஅத்திலிருந்து பொறாமை மற்றும் எதிர்ப்பைக் கொண்டுள்ளனர். அல்லாஹ் தங்களுக்கு மனித இனத்திற்கு தொண்டாற்றும் வாய்ப்பை வழங்கிக் கொண்டே செல்வானாக.

அடுத்து கினிகனாகிரியிலிருந்து அல்ஹாஜ் முஹம்மது வக்கீல் யதாரா சாஹிப். மார்க்க விவகாரங்களின் இன்ஸ்பெக்டர் ஜெனரலாக இருக்கின்றார். அவர் கூறுகின்றார்: ஜல்ஸாவின் இந்த மூன்று நாட்களில் எந்த பொருள் என்னை மிகவும் தாக்கத்திற்குள்ளாக்கியது என்றால், அஹ்மதிகளின் தர்பிய்யத் குறிப்பான இஸ்லாமிய போதனைகளின் அடிப்படையில் செய்யப்பட்டுள்ளது. மேலும் அனைத்து அஹ்மதிகளும் ஓரிடத்தில் ஒன்று கூடினர். அது இஸ்லாமிய சகோதரத்துவத்தின் உயர்வான முன்னுதாரணமாகத் தோன்றியது. ஒரே தாயின் பிள்ளைகள் ஒரே வீட்டிலிருந்து வருவதுபோல் தோன்றியது. அசாதாரணமான ஒழுங்கு, தன்னார்வத் தொண்டர்களின் சிரித்த முகம், ஜல்ஸா திடலுக்கு எவருக்கும் இடைஞ்சல் ஏற்படுத்தாமல் வருவது செல்வது, இவர்கள் ஒரு வானத்தின் படைப்பைப் போன்று தோன்றியது. இவை எல்லாவற்றையும் பார்த்து இன்று ஒரு ஜமாஅத் இஸ்லாத்தின் சான்றாக ஆக முடியும் என்றால் அது அஹ்மதிய்யா ஜமாஅத்தே ஆகும் என்று தோன்றியது.

அவர் கூறுகின்றார்: எனக்கு பிற இஸ்லாமிய நாடுகள் மட்டுமின்றி சலூதி அரேபியாவிற்கும் எண்ணிலடங்கா முறை செல்வதற்கான சந்தர்ப்பம் ஏற்பட்டது. ஆனால் நான் பார்த்துக் கொண்டிருக்கும் இந்த சூழல், இறைவன் மீது சத்தியமாகக் கூறுகிறேன். எனக்கு இப்படிப்பட்ட இஸ்லாமிய சகோதரத்துவம் நிறைந்த சுற்றுச்சூழல் எனக்கு எங்கும் தென்படவில்லை. ஏறக்குறைய 40 ஆயிரம் மக்களை ஓரிடத்தில் ஒன்று கூட்டுவது, பிறகு தொடர்ச்சியாக இஸ்லாமிய போதனைகளைப் போதிப்பது, எவ்வித சண்டை, தள்ளும் முள்ளும் இன்றி அல்லாஹ், அவர்களது ரஸூலின் அன்பில் கழிப்பது அஹ்மதிய்யா ஜமாஅத்திற்கே உரிய தனித்துவமாகும் என்பதைக் கூற எனக்கு சிறிதும் தயக்கம் இல்லை.

அடுத்து ஃபான்தோ புக்கானா உமர் சாஹிபா என்ற பெண்மணி கினிகனாகரி கஸ்டன் ஏர்ப்போர்ட்டில் லெப்டினல் ஜெனரலாக இருக்கின்றார். இவர் பைஅத்தும் செய்துள்ளார். புதிய அஹ்மதிய்யாவார். இவர் கூறுகின்றார்: நான் அஹ்மதிய்யாக ஆகி விட்டேன். ஆனால் உள்ளத்தில் என்னிடம் ஏதேனும் தவறான முடிவு வெளிப்பட்டு விடவில்லையே என்ற அச்சம் இருந்தது. ஆனால் யூ.கே ஜல்ஸா ஸாலானாவில் பங்கு பெற்றிருக்கிறேன். இன்று நான் இறைவன் மீது ஆணையிட்டுக் கூறுகின்றேன். எனது எல்லா சந்தேகங்களும் விலகி விட்டன. ஜல்ஸாவில் கலந்து கொண்டதால் எனக்கு உறுதி ஏற்பட்டு விட்டது. உலகில் இன்று ஏதேனும் ஜமாஅத் இஸ்லாத்தின் பிரதிநிதியாக விளங்க முடியும் என்றால் அது அஹ்மதிய்யா முஸ்லிம் ஜமாஅத் மட்டுமே ஆகும்.

கிபோனின் முன்னாள் பிரதமரும் நாடாளுமன்ற உறுப்பினருமாகிய பால் பியூகே சாஹிப் ஜல்ஸாவில் கலந்து கொண்டார். அவர் கூறுகின்றார்: ஜல்ஸாவின் நடுவே முன் வைக்கப்பட்ட சொற்பொழிவுகளால் எனக்கு இஸ்லாம் மற்றும் குறிப்பாக அஹ்மதிய்யத்தைப் பற்றி அதிகமாக தெரிந்து கொள்ளும் வாய்ப்பு கிடைத்தது. நான் அஹ்மதிய்யத்தையும் மற்ற முஸ்லிம்களைப் போன்று நினைத்திருந்தேன். ஆனால் நான் இங்கு வந்து உங்கள் பணிகளால் மிகவும் தாக்கத்திற்கு உள்ளானேன். நீங்கள் கடினமாக உழைக்கும் மக்களாவீர்கள். உங்கள் இஸ்லாம் உண்மை இஸ்லாம் ஆகும். இன்று உலகிற்கு இதன் தேவை உள்ளது. எனது நாட்டிற்கும் இதே இஸ்லாத்தின் தேவை உள்ளது.

அடுத்து கீபோனிலிருந்தே வெளியுறவு அமைச்சகத்தின் கேபினட் இயக்குனராகிய பாஸிதா லூதுன்கா சாஹிப் கூறுகின்றார்: ஜல்ஸாவின் சூழல் மிகவும் சிறப்பானதாக இருந்தது. பெரும் ஆன்மீக சூழலைக் கொண்டிருந்தது. அதனை ஒருபோதும் மறக்க முடியாது. ஜல்ஸாவில் கலந்து கொண்டதால் எனக்கு நிறைய கற்றுக் கொள்ளும் வாய்ப்பு கிடைத்தது. இஸ்லாம் பற்றி நிறைய அறிந்து கொள்வதற்கும் புரிந்து கொள்வதற்கும் வாய்ப்பு கிடைத்தது. நான் முஸ்லிம் கிடையாது. ஆனால் நான் இப்போது என்னையே முஸ்லிமாக உணர்கின்றேன்.

அடுத்து ஒரு விருந்தினர், மத்திய சுதந்திர ஆப்பிரிக்காவின் அதிபரது ஆலோசகர் ஹீரி அலீங்கோஸா சாஹிப். இவர் கூறுகின்றார்: உலகில் சகோதரத்துவம் நிலைபெற வேண்டும் என்பது அஹ்மதிய்யா ஜமாஅத்தின் குறிக்கோளாகும். இந்தப் பணிக்காக அவர்கள் இரவு பகலாக உழைக்கின்றனர். ஆனால் உலகின் பிற அமைப்புகளில் இந்த உயர் நல்லொழுக்கத்தின் குறைபாடு உள்ளது.

பிறகு கூறுகின்றார்: நீங்கள் முன் வைத்த இஸ்லாமிய போதனைகள் உள்ளத்தில் தாக்கத்தை ஏற்படுத்தக் கூடிய உயர்தர போதனைகளாகும். இந்த போதனைகளும் அன்பும் மக்கள் அஹ்மதிய்யா ஜமாஅத் தொடர்பாக கூறக் கூடியவற்றிற்கு முற்றிலும் மாறுபட்டதாகும். தான் விளங்கிக் கொள்ளாமலும் அறிவு குறைவின் காரணமாகவும் அஹ்மதிய்யா ஜமாஅத் தொடர்பாக எதிர்த்து வருகின்றனர். இந்த சந்தர்ப்பத்தில் நான் என் சார்பாகவும் எனது நாட்டின் சார்பாகவும் இந்த வெற்றிகரமான ஜல்ஸாவிற்கு வாழ்த்தைக் கூறிக் கொள்கின்றேன். தாங்கள் எனது நாட்டிலும் இந்த போதனைகள் மற்றும் அன்பை பொதுவாக பரப்புமாறு நான் அஹ்மதிய்யா ஜமாஅத்திற்கு அழைப்பு விடுத்துக் கொள்கிறேன். எனது நாடு பல ஆண்டுகளாக போர்க்களமாக இருந்து இப்போது அமைதியின் பக்கம் சென்று கொண்டிருக்கிறது. இந்த போதனைகளால் நாட்டில் அமைதி நிலைபெறுவது சாத்தியமாகலாம்.

அடுத்து பிரேசிலின் விருந்தினராகிய மோரோ ஹென்றி சாஹிப் மாநகராட்சி சபையின் தலைவராக உள்ளார். இவர் கூறுகின்றார்: எனக்கு எனது நாடாகிய பிரேசிலின் பிரதிநிதியாக இந்த மாபெரும் இஸ்லாமிய ஜல்ஸாவில் கலந்து கொள்வதில் எல்லையற்ற மகிழ்ச்சி ஏற்படுகின்றது. காலத்தின் கலீஃபா அவர்களின் அனைத்து சொற்பொழிவுகளும் உண்மை இஸ்லாத்தின் சான்று பகர்பவையாகும். தங்களின் கூற்றுக்கள் நேரடியாக இதயத்தில் இறங்கி விடுகின்றன. நான் ஜல்ஸாவின் மூன்று நாட்கள் ஆன்மீக சூழலில் கழித்தேன். எவ்வித சோர்வோ அல்லது தளர்விற்கான உணர்வோ ஏற்படவில்லை. ஒரு குரலுக்கு அனைவரும் எழுந்து அமரும் ஜல்ஸாவின் தொழுகையின் காட்சி என்னைப் பொருத்த வரையில் அசாதாரணமானதாகவும் வியப்பிற்குரிய ஒரு விஷயமாகவும் இருந்தது. (இவர் முஸ்லிம் இல்லை. ஆனால் எப்போதும் பார்த்து வந்தார்.) இது மட்டுமின்றி மற்றுமொரு விஷயம் என் மீது ஒரு அசாதாரண தாக்கத்தை விட்டுச் சென்றது. அதனை கூறாமல் என்னால் இருக்கவே முடியாது. அது என்னவென்றால் கலீஃபா அவர்கள் எங்கே வந்தாலும் உடனடியாக ஆயிரக்கணக்கான எண்ணிக்கையைக் கொண்ட கூட்டம் உடனே அமைதியாகி விடுகின்றது. யாருக்கும் எதுவும் கூற வேண்டிய தேவை ஏற்படுவதில்லை. இதிலிருந்து தெரிய வருவது என்னவென்றால், அமைப்பிற்கு மட்டுமல்ல. மாறாக அனைத்து மக்களின் உள்ளங்களிலும் தங்களின் கலீஃபா அவர்களுக்காக எல்லையற்ற கண்ணியமும் மரியாதையும் உள்ளது. இந்த நினைவுகளை எடுத்துக் கொண்டு திரும்பிச் செல்கின்றேன்.

பிறகு கூறுகின்றார்: நான் இதனை உணரவும் செய்தேன். இதனை எனது சென்டரில் எனது கவுன்சிலில் பரப்புவேன். உண்மையில் இதுவே உண்மை இஸ்லாம் ஆகும்.

அடுத்து, எக்கோவாடூரிலிருந்து வந்திருந்த ஓர்லி மெஸ்ஸ் தனது பகுதியின் பிஷப் ஆக இருக்கின்றார். அவர் கூறுகின்றார்: ஜல்ஸாவின் ஏற்பாடுகள் மிகவும் சிறப்பாக இருந்தது. காலத்தின் கலீஃபா அவர்களின் அனைத்து சொற்பொழிவுகளிலும் நமது கண்ணோட்டத்தை மாற்ற அவசியமான அனைத்து அம்சங்களும் இருந்தன. எனக்கு அவர்களின் சொற்பொழிவில் மிக மிகப் பிடித்த விஷயம் என்னவென்றால், அவர்கள் எந்த சமுதாயம் அல்லது மார்க்கத்தைப் பற்றி எதிர்மறையான விஷயங்களை முற்றிலும் கூறவில்லை. மாறாக, அவர்களின் அனைத்து அழுத்தமும் இஸ்லாத்தின் உண்மையான மற்றும் உறுதியான போதனைகளின் மீதே இருந்தது.

அவர் கூறுகின்றார்: நான் இந்த ஜல்ஸாவில் கலந்து கொள்வதற்கான வீட்டிலிருந்து வெளியேறியபோது எனது மனதில் இஸ்லாம் ஒரு மார்க்கம் என்பதை விட மேலாக ஒன்றும் இருக்கவில்லை. ஆனால் இங்கு வந்து நான் பார்த்தேன். இஸ்லாம் ஒரு மார்க்கம் மட்டுமல்ல. மாறாக, ஒரு மாபெரும் சகோரத்துவமாகும். ஓர் குலமாகும். ஒரு குடும்பமாகும். நான் இஸ்லாத்தினால் நிலைநாட்டப்பட்டுள்ள சகோதரத்துவ அமைப்பையும் உங்களின் மார்க்கத்திற்காக உங்களது அர்ப்பணிப்பு மற்றும் தியாகங்களையும் பார்த்து மிகவும் தாக்கத்திற்குள்ளானேன்.

பிறகு உலகளாவிய பைஅத் நிகழ்ச்சியைப் பற்றி கூறுகிறார்: பைஅத் தொடங்கியதும் யாரோ ஒருவர் எனது தோளில் கை வைத்தார். நானும் எனக்கு முன்னால் இருந்த ஒருவரின் தோளில் எனது கையை வைத்து விட்டேன். அப்போது ஒரு மின்னல் அனைத்து ஜல்ஸா பங்கேற்பாளர்களையும் கடந்து செல்வதாக உணர்ந்தேன். நான் குறிப்பாக அஹ்மதிக்கு இந்த பைஅத்திற்குப் பிறகு தம்மை புத்துணர்வுடன் உணர்வதாகவும் அவர்களுக்கு ஒரு புதிய வாழ்க்கை கிடைத்து விட்டதைப்போன்றும் உணர்ந்தேன். எனக்கு இந்த ஜல்ஸாவில் பங்கேற்க வாய்ப்பளித்து இஸ்லாத்தின் உண்மை போதனையை அறிமுகப்படுத்திய அனைவருக்கும் நான் நன்றி கூறிக் கொள்கிறேன்.

குறிப்பாக எனக்கு, நான் சிலரது தவறான செயல்பாடுகளின் காரணமாக ஒட்டு மொத்த இஸ்லாமிய மார்க்கத்தையும் தவறாக எண்ணக் கூடாது என்று இப்போது கூறுகின்றார்.

இதே போன்று ஸில்வேனியாவிலிருந்து பார்பராவோசே சாஹிபா வந்திருந்தார். இவர் கிறித்தவ பேராசிரியர் ஆவார். இவர் கூறுகின்றார்: அஹ்மதிய்யா ஜமாஅத் முன் வைக்கின்ற இஸ்லாத்தை நான் ஒருபோதும் பார்த்ததில்லை. ஜல்ஸாவைப் பார்த்து எனக்கு ஒரு புதிய இஸ்லாத்தைப் பார்ப்பதைப் போன்றிருந்தது.

பிறகு கூறுகின்றார்: அஹ்மதிய்யா ஜமாஅத்தின் ஹஸ்ரத் ஈஸா (அலை) அவர்கள் தொடர்பான கொள்கை, அதாவது சிலுவைச் சம்பவம், அன்னாரின் ஹிஜ்ரத் மற்றும் மரணம் எல்லாவற்றையும் விட மேலான நம்பகத்தன்மையுடனும் உண்மைகளுக்கு ஏற்றவாறும் உள்ளதாக தெரிய வருகின்றது.

அடுத்து ஸில்வேனியாவைச் சேர்ந்த முன்ஸ் லீனா நுவேச் சாஹிப். இவர் எழுத்தாளர் ஆவார். பிறப்பு முஸ்லிம் ஆவார். ஆனால் ஒருபோதும் அவருக்கு இஸ்லாத்தில் ஈடுபாடு இருக்கவில்லை. பெயரளவிலான முஸ்லிமாக இருந்தார். இவர் கூறுகின்றார்: கடந்த இரண்டு ஆண்டுகளாக நான் இஸ்லாத்தைப் பற்றி படிக்கத் தொடங்கினேன். பிறகு எனது தொழுகைகளைத் தொழத் தொடங்கினேன். ஆனால் எந்த இமாமிற்கு பின்னாலும் ஒருபோதும் தொழுது கிடையாது. ஜமாஅத்தாக தொழுவதற்கான இன்பம், எனக்கு இங்கு வந்து கண்டேன். முற்றிலும் தனித்துவமான ஓர் இன்பமாகும். கடந்த இரண்டு ஆண்டுகளாக இஸ்லாத்தில் நான் ஈடுபாடு காட்டத் தொடங்கியதிலிருந்து நான் எந்தவொரு இஸ்லாமிய அமைப்பு அல்லது இஸ்லாமிய வழிகாட்டி சென்டரைப் பின்பற்றியது கிடையாது. மாறாக சுயமாக அறிவு மற்றும் உள்ளத்தால்

இஸ்லாத்தைப் புரிய முயற்சி செய்தேன். எனக்கு அஹ்மதிய்யத்தைப் பற்றி தெரிய வந்தபோது, அஹ்மதிய்யா ஜமாஅத்தின் போதனை நான் சுயமாக புரிந்து வைத்திருந்த அதே போதனைகளாகத்தான் இருந்தது. அதாவது அனைத்து பொருளும் இயல்புக்கு ஏற்ப உள்ளது. மற்றுமொரு விஷயம் அவருக்கு பிடித்திருந்தது. அது என்னவென்றால், அஹ்மதிகள் செய்வதையே சொல்கின்றனர்.

இது நமக்கு மிகப்பெரிய ஒரு சவாலும் ஆகும். எப்போதும் நாம் நினைவில் கொள்ள வேண்டும். நமது சொல்லும் செயலும் ஒன்றாக இருக்க வேண்டும். நாம் செய்வதையே கூற வேண்டும்.

இத்தாலியிலிருந்து மெடாலேனா சாஹிபா வாடிகன் இஸ்லாமிய மற்றும் அரபி யுனிவர்சிட்டியில் Ph.d பட்டம் பெற்றுள்ளார். அவர் கூறுகின்றார்: ஜல்ஸா ஸாலானா மிகவும் நல்ல ரம்மியமான அமைதி மற்றும் அன்பு நிறைந்ததாக நடைபெற்றது. அனைத்து ஏற்பாடுகளும் சிறப்பாக இருந்தது. சொற்பொழிவுகள் மிகவும் நன்றாக இருந்தது. அஹ்மதிகளுக்கு மட்டுமின்றி அனைத்து விருந்தினர்களுக்கும் அறிவை அதிகப்படுத்துவதாக இருந்தது.

அடுத்து ஃபிரான்ஸின் நீதித்துறை அலுவலகத்தில் பணியாற்றும் ஜவாது பல்வாமில் சாஹிப் கூறுகின்றார்: முதன் முறையாக ஜல்ஸாவில் கலந்து கொண்டேன். ஜல்ஸாவின் நாட்களில் IAAE மற்றும் Humanity First –ன் கண்காட்சியில் சென்று தங்களது ஜமாஅத்தின் வெற்றிக்குரிய பணிகளைப் பார்த்து பெரும் தாக்கத்திற்குள்ளானேன். சமுதாய நிற பாகுபாடின்றி மனித இனத்திற்கு சேவை செய்யக் கூடிய இதுவே உண்மையான மார்க்கமாகும்.

ஸ்பெயினின் குழுவில் ஒரு விருந்தினர் ஏரோஸ்ட் மற்றும் வக்கீலான சூஸானா மவ்ரால் இணைந்திருந்தார். எல்லாரிடத்தும் அன்பு; எவரிடத்தும் பகை இல்லை எனும் இந்த வாசகம் முழுமையான விதத்தில் இந்த மகத்தான இஜ்திமாவின் பிரதிபலிப்பை வெளிப்படுத்திக் கொண்டிருக்கின்றது. நான் பலதரப்பட்ட மக்களை பரஸ்பரம் சந்திப்பதைப் பார்த்தேன். இது எப்படிப்பட்ட ஒரு மார்க்கம் என்றால் இதனால் உலகத்தில் அமைதியை நிலைநாட்டும் விவகாரம், அநீதிக்கு எதிராக போரிடச் செல்ல வேண்டும்.

கிறித்தவ கத்தோலிக்க பிரிவுடன் தொடர்புடைய ஓஃப்ரே விஞ்ஞானி ஆவார். பிரிட்டிஷ் சொஸைட்டி ஆஃப் டியோரின் ஷராவுடன் முன்னாள் எட்டர் ஆவார். அவர் கூறுகின்றார்: நான் தொடர்ச்சியாக ஜல்ஸாவிற்கு ஐந்து ஆண்டுகளாக வருகின்றேன். நான் முதன் முதலாக அழைக்கப்பட்ட போது அதில் கரைந்து விட்டதாக உணர்ந்த அந்த ஆன்மாவை, தனது துஆக்களினால் முடிவர வைத்து விடாமல் உள்ளது என்பதை என்னால் கூற வேண்டியதுள்ளது. நான் ஷராவுட் ஆஃப் டிரோரினின் புலமை பெற்றவன் ஆவேன். மேலும் இது எப்படிப்பட்ட ஒரு துணி என்றால் இது அஹ்மதிய்யா ஜமாஅத்தில் மிகவும் ஆர்வத்தைக் கொண்டிருக்கக் கூடிய ஒன்றாக இருக்கின்றது. ஏனென்றால் மஸ்ஹின் மரணம் சிலுவையில் நிகழவில்லை என்பதற்கான ஒரு சான்றாக இது உள்ளது.

அடுத்து கனடாவின் அப்ரீஜினல் கம்யூனிட்டியின் பிரதிநிதித்துவம் இருந்தது. அவர்கள் அப்ரோயிஜன்ஸின் பிரதிநிதிகளாவர். சீஃப் மெயன்கம் ஹென்றி கூறுகின்றார்: ஜல்ஸா ஸாலானாவில் கலந்து கொண்டது எனக்கு மிகவும் முக்கியத்துவம் பெற்றதாகும். ஏனென்றால் இதனால் எனது வாழ்க்கை மாறி விட்டது. நான் இப்போது இஸ்லாம் தொடர்பாக முன்பை விட அதிகமாக தெரிந்து கொண்டேன். இஸ்லாம் மற்றும் கனடாவின் பழமை மார்க்கத்திற்கும் நிறைய ஒற்றுமைகள் உள்ளதாக உணர்ந்தேன்.

பேல்ஸின் ஒரு விருந்தினர் எம் சேனலின் டைரக்டர் ஆஃப் நியூஸ் –ன் வேன்ட்டிரியோ லாவயிஃப் கூறுகின்றார்: நான் அஹ்மதிகளிடம் கண்ட ஒற்றுமை மனித இனத்தில் ஒரு புதிய ஆன்மாவை ஊதக்கூடியதாக இருந்தது. அதனைப் பார்த்து நான் மனதில் அமைதியின் வேட்கை தலைதூக்குகின்றது. ஏற்பாடுகள் மிகவும் சிறப்பாக இருந்தது. ஜமாஅத்தின் இமாமின் சொற்பொழிவுகள் தற்கால தேவைக்கு முற்றிலும் ஏற்றதாக இருந்தது.

அடுத்து பெலிஸிலிருந்து செஸ்டர் வில்லியம் சாஹிப். இவர் பெலிஸ் நாட்டின் போலீஸ் கமிஷனர் ஆவார். அவர் கூறுகின்றார்: இஸ்லாம் தொடர்பான எனது அறிவு அதிகரித்தது. இந்த ஜல்ஸாவில் கலந்து கொள்வதற்கு முன்பு முஸ்லிம்கள் அனைவரும் ஒன்றுபோல்தான் என்று எண்ணி வந்தேன். மேலும் பிரிவுகள் உள்ளது என்பது இப்போது புரிந்தது. பாராட்டுக்குரிய விஷயம் என்னவென்றால், அஹ்மதிகள் அமைதியைப் பரப்புகின்றனர். இளைஞர்களின் சீர்திருத்தத்திற்காக நிறைய நேரத்தை செலவிடுகின்றனர்.

இதேபோன்று மெக்ஸிகோவின் தாக்கத்தில் ஒன்றைக் கூறி விடுகின்றேன். மாரியா சாஹிபா கூறுகின்றார்: நான் இஸ்லாத்தை ஏற்று இரண்டு மாதங்களே ஆகின்றன. இஸ்லாம் தொடர்பாக எனக்கு நிறைய கேள்விகள் இருந்தன. ஆனால் ஜல்ஸாவில் கலந்து கொண்டதன் காரணமாக இஸ்லாம் பற்றிய எனது அறிவு அதிகரித்து விட்டது. எனது அனைத்து சந்தேகங்களும் கேள்விகளும் தீர்ந்து விட்டன.

ஹுஸூர் அவர்கள் கூறினார்கள்: அல்லாஹ் ஜல்ஸாவில் கலந்து கொண்ட அஹ்மதிகளுக்கும் இந்த ஜல்ஸா ஸாலானா அவர்களின் ஈமான் அதிகரிக்க கூடியதாக ஆக்குவானாக.

(தமிழாக்கம் : முஅில்லீம் முஸ்ஸம்மீல் அஹ்மது)